



## कार्यालय-जिला विधिक सेवा प्राधिकरण, इन्दौर विज्ञप्ति

(1) भारत की अधिकांश जनसंख्या ग्रामों में निवास करती है, उसमें गरीबी व अशिक्षा का प्रतिशत अधिक है, इसलिए राज्य की कल्याणकारी योजनाओं, कानूनों, विधिक सेवा योजना एवं कार्यक्रमों, उनके अधिकारों एवं कर्तव्यों की जानकारी ग्रामीणजन तक सरल भाषा एवं उनके द्वारा समझी जाने वाली भाषा में पहुंचाने के लिए ऐसे माध्यम की आवश्यकता महसूस की गई जो ग्रामीणजन के हृदय तक पहुंचकर उनकी सेवा कर सके। इसी आवश्यकता को ध्यान में रखते हुए राष्ट्रीय विधिक सेवा प्राधिकरण, नई दिल्ली द्वारा पैरा-लीगल वालेंटियर स्कीम, 2010 को विचरित किया गया है।

2) पैरा लीगल वालेंटियर स्कीम, 2010 के तहत पैरा लीगल वालेंटियर्स (परा-विधिक स्वयंसेवक) को नियुक्त कर उन्हें मूल विधियों की जानकारी देकर प्रशिक्षित किया जाना है ताकि वे उनके पास विधिक सहायता के लिए आने वाले निर्धन, सामाजिक आर्थिक रूप से पिछड़े तथा अशिक्षित लोगों को कानूनी जानकारी एवं सहायता उपलब्ध करा सके और यदि कोई सहायता जो पैरा-लीगल वालेंटियर्स देने में सक्षम ना हो तब जिला या तहसील मुख्यालय पर विधिक सहायता अधिकारी के पास भेज सके या स्वयं अपने साथ पीडित को लेकर आवें।

(3) ऐसे व्यक्ति जो बिना किसी स्वार्थ के निःस्वार्थ भाव से पैरा-लीगल वालेंटियर्स के रूप में कार्य करने के लिए पत्पर हो, उनको पैरा-लीगल वालेंटियर्स के चयन।

### पैरा-लीगल वालेंटियर कौन हो सकता है।

- 1 सेवानिवृत्त शासकीय कर्मचारी, अधिकारी और वरिष्ठ नागरिक एवं समाजसेवी।
- 2 शासकीय/अशासकीय विद्यालय व महाविद्यालयों के शिक्षक एवं व्याख्याता।
- 3 ऑगनवाड़ी कार्यकर्ता।
- 4 शासकीय/अशासकीय चिकित्सक।
- 5 छात्र/विधि के छात्र।
- 6 अशासकीय संस्थाओं/क्लब/सहकारी समिति एवं एन.जी.ओ. के सदस्यगण।
- 7 महिला संगठनों के सदस्यगण।
- 8 जेल में लम्बी अवधि के लिए दण्डित शिक्षित एवं सदाचारी बंदीगण।
- 9 सामाजिक कार्यकर्ता एवं वालेंटियर्स, पंचायत राज और नगरपालिका/निगम संस्थाओं के स्वैच्छित कार्यकर्तागण।
- 10 ऐसे अन्य व्यक्ति जो जिला विधिक सेवा प्राधिकरण या तहसील विधिक सेवा समितियों की राय में पैरा-लीगल वालेंटियर्स के रूप में चयन के योग्य हो।

### पैरा-लीगल वालेंटियर्स के कर्तव्य -

- 1 पैरा-लीगल वालेंटियर अपने गांव, मोहल्ले एवं आस-पास के नागरिकों को सम्मिलित जीवन व्यतीत करने के लिए उनके अधिकार एवं संवैधानिक अधिकार और उनके कर्तव्यों के बारे में जानकारी देकर या शिक्षित कर जागरूकता करेगा।
- 2 पैरा-लीगल वालेंटियर नागरिकों को विवादों/समस्याओं की प्रकृति के संबंध में जागरूक कर उन्हें विधिक सेवा प्राधिकरणों के माध्यम से आने वाले प्रकरणों को/विवादों को निराकरण हेतु संपर्क करने हेतु प्रोत्साहित/जागरूक करेगा।
- 3 पैरा-लीगल वालेंटियर अपने कार्यक्षेत्र में विधि के नियमों को भंग करने वाले या अन्याय करने वाले व्यक्तियों के विरुद्ध, संबंधित जिला विधिक सेवा प्राधिकरण या तहसील विधिक सेवा समितियों को दूरभाष पर या लिखित सूचना या ऐसे व्यक्ति के माध्यम से जो प्रतिकार करने वाला हो, तुरंत कार्यवाही करने हेतु सूचित होगा।
- 4 पैरा-लीगल वालेंटियर जिला विधिक सेवा प्राधिकरण/तहसील विधिक सेवा समितियों में विधिक जागरूकता शिविर आयोजित करने में सहयोग देगा।

### पैरा-लीगल वालेंटियर्स की अयोग्यता एवं उन्हें पदच्युत/हटाया जाना

- 1 विधिक सेवा योजना के क्रियान्वयन में कम सहयोग देना/कम रुचि रखना
- 2 दिवालिया होना।
- 3 किसी अपराध का अभियुक्त होना।
- 4 पैरा-लीगल वालेंटियर्स के रूप में कार्य करने के लिए शारीरिक या मानसिक रूप से असमर्थ हो जाना।
- 5 राजनीतिक पार्टी से संबंध हो।
- 6 अपनी स्थिति का इस प्रकार दुरुपयोग कर चुका हो उसका पैरालीगल वालेंटियर के रूप में कार्य करना लोकहित में प्रतिकूल प्रभाव डालने वाला हो।

- 5 पैरा-लीगल वालेंटियर आम नागरिकों को राज्य विधिक सेवा प्राधिकरण/उच्च न्यायालय विधिक सेवा समिति एवं उच्चतम न्यायालय विधिक सेवा समिति द्वारा किये जा रहे विधिक सेवा कार्यक्रमों की ओर उक्त संस्थाओं के पतों की जानकारी देने के लिए पात्र व्यक्तियों को निःशुल्क विधिक सेवाओं का लाभ प्राप्त करने हेतु जागरूक करेगा।
- 6 पैरा-लीगल वालेंटियर लोक अदालत, सुलह, समझौता एवं मध्यस्थता के माध्यम से अपने विवादों को निपटाने के लिए आम नागरिकों को जागरूक/प्रोत्साहित करेगा।
- 7 पैरा-लीगल वालेंटियर प्रिलिटिगेशन (पूर्व मुकदमेबाजी) विवादों को बिना व्यय के (बिना कोर्ट फीस आदि खर्च किए) जिला विधिक सेवा प्राधिकरण/तहसील विधिक सेवा समितियों के माध्यम से निपटाने के लिए प्रचार प्रसार करेगा।
- 8 पैरा-लीगल वालेंटियर आम नागरिकों को यह जानकारी देकर जागरूक करेगा कि न्यायालय में विचाराधीन प्रकरणों को लोक अदालत के माध्यम से समझौते के आधार पर निपटा लिये जाने पर उन प्रकरणों में पूर्व में जमा की गई कोर्ट फीस वापिस पाने के हकदार है तथा लोक अदालत में निर्णित प्रकरणों की कोई अपील आदि नहीं होती है।
- 9 पैरा-लीगल वालेंटियर आम नागरिकों को, लोकोपयोगी सेवा जैसे-यातायात सेवा, डाक-तार या टेलीफोन सेवा, विद्युत, प्रकाश या जल का प्रयाय, स्वच्छता संबंधी सेवा, अस्पताल या औषधालय या बीमा संबंधी सेवाओं से संबंधित विवादों को स्थायी लोक अदालत के माध्यम से बिना खर्च के निपटाया जा सकता है, जागरूक करेगा।
- 10 पैरा-लीगल वालेंटियर विधिक सेवा योजनाओं से संबंधित तथा शासन द्वारा आम नागरिकों के कल्याण के लिए चलाई जा रही कल्याणकारी योजनाओं एवं कार्यक्रमों के संबंध में जानकारी देगा एवं वृहद प्रचार प्रसार हेतु प्रचार सामग्री का प्रदर्शन महत्वपूर्ण एवं प्रसिद्ध लोक स्थानों पर करेगा।
- 11 पैरा-लीगल वालेंटियर संबंधित जिला विधिक सेवा प्राधिकरण/तहसील विधिक सेवा समिति के अध्यक्ष के निर्देशन एवं जिला विधिक सहायता अधिकारी के पर्यवेक्षण के अधीन कार्य करेगा ताकि अपने कार्यक्रमों का मासिक प्रतिवेदन या रिपोर्ट प्रस्तुत करेगा।
- 12 पैरा-लीगल वालेंटियर अपने क्षेत्र में स्थापित कानूनी सेवा क्लीनिक के प्रभावी कार्य संपादन में सक्रिय सहयोग देगा। पैरा-लीगल वालेंटियर्स द्वारा विधिक सेवायें प्रदत्त करने के दौरान बस/रेल किराया, पोस्टेज स्टाम्प, टेलीफोन, लेखन सामग्री आदि पर हुए व्यय की प्रतिपूर्ति उसके द्वारा देयक/रसीद प्रस्तुत करने पर संबंधित विधिक सेवा संस्था द्वारा की जावेगी। पैरा-लीगल वालेंटियर्स (परा-विधिक स्वयंसेवकों) की नियुक्ति के लिए इच्छुक व्यक्तियों से आवेदन आमंत्रित किये जाते हैं।

<b>चयन-</b>	पैरा-लीगल वालेंटियर्स का चयन साक्षात्कार के आधार पर प्रधान जिला एवं सत्र न्यायाधीश/अध्यक्ष, जिला विधिक सेवा प्राधिकरण, इन्दौर द्वारा किया जाएगा।
<b>योग्यता -</b>	पैरा-लीगल वालेंटियर्स के लिए न्यूनतम योग्यता 12वीं पास है।
<b>आयु सीमा -</b>	पैरा-लीगल वालेंटियर्स की न्यूनतम आयु 21 वर्ष होगी परंतु अधिकतम की कोई सीमा नहीं है।
<b>मानदेय-</b>	पैरा-लीगल वालेंटियर्स को माह के अधिकतम 10 दिवस कार्य करने की पात्रता होगी। पैरा-लीगल वालेंटियर्स के द्वारा किए गए कार्यों की समीक्षा एवं मूल्यांकन उपरांत मानदेय दिया जाएगा जो कि 500/- प्रति दिन होगा।
<b>वरीयता-</b>	पैरा-लीगल वालेंटियर्स के चयन में महिलाओं को वरीयता दी जायेगी तथा साथ ही अनुसूचित जाति एवं अनुसूचित जनजाति एवं अन्य पिछड़ा वर्ग का भी समुचित प्रतिनिधित्व रखा जाएगा।
<b>अंतिम चयन-</b>	पैरा-लीगल वालेंटियर्स का चयन गठित समिति द्वारा साक्षात्कार में प्राप्त अंकों के मैरिट के आधार पर चयन होगा।
<b>प्रशिक्षण-</b>	साक्षात्कार में चयनित पैरा-लीगल वालेंटियर्स को जिला मुख्यालय पर प्रशिक्षण दिया जायगा जिसमें सामान्य कानूनों तथा न्यायालयीन एवं अन्य शासकीय विभागों में होने वाले कार्यों की प्रक्रिया का ज्ञान सम्मिलित है।
<b>सेवा अवधि-</b>	चयनित अभ्यर्थियों को पहचान-पत्र जिला विधिक सेवा प्राधिकरण द्वारा दिया जाएगा और तब से उनकी सेवा अवधि चालू मानी जाएगी। पहचान पत्र जारी होने के दिनांक से 01 वर्ष के लिए शर्त सहित नियुक्ति वैध मानी जाएगी। पुनः चयन की पात्रता-पैरा-लीगल वालेंटियर्स पुनः चयन का पात्र होगा यदि उसका कार्य संतोषजनक एवं निष्पक्ष पाया जाये। अधिक जानकारी हेतु जिला विधिक सहायता अधिकारी से कार्यालय जिला विधिक सेवा प्राधिकरण, जिला न्यायालय परिसर, इन्दौर में संपर्क कर सकते हैं।

जिला विधिक सेवा प्राधिकरण, इन्दौर (म.प्र.) में पैरालीगल वालेंटियर चयन हेतु आवेदन-पत्र

**आवेदन-पत्र**

प्रति,

श्रीमान सचिव महोदय,  
जिला विधिक सेवा प्राधिकरण,  
इन्दौर म.प्र.

महोदय,

सादर निवेदन है कि मैं प्रार्थी/प्रार्थिया जिला विधिक सेवा प्राधिकरण, इन्दौर द्वारा संचालित पैरालीगल वालेंटियर्स योजना से जुड़कर पैरालीगल वालेंटियर बनना चाहता/चाहती हूँ तथा मैं, विधिक सेवा के क्षेत्र में स्वेच्छया अपना समय योगदान एवं सेवा कार्य करने के लिए सहमत हूँ। मेरी व्यक्तिगत जानकारी इस प्रकार से है:-

- 1 पूरा नाम .....
- 2 पिता/पति का नाम .....
- 3 उम्र, जाति एवं धर्म .....
- 4 व्यवसाय (वर्तमान) .....
- 5 प्राप्त शिक्षा एवं अन्य योग्यता .....
- 6 वर्तमान कक्षा व महाविद्यालय .....
- 7 समाजिक कार्यानुभव .....
- 8 विशिष्ट उपलब्धि एवं कार्य .....
- 9 स्थाई निवास का पूरा पता .....
- जिला.....(म.प्र.) पिन.....
- 10 पत्राचार का पूरा पता .....
- जिला.....(म.प्र.) पिन.....
- 11 दूरभाष नंबर/मोबाई नंबर मोबाईल नंबर.....व्हाट्सएप नं.....  
एसटीडी ..... दूरभाष .....  
ई-मेल आई.डी. ....
- 12 कौन से ग्राम पंचायत/जनपद .....  
पंचायत में कार्य करना चाहते हैं?

यह कि मैं जानता/जानती हूँ कि पैरालीगल वालेंटियर का कार्य पूर्णतः सेवा कार्य है, नौकरी नहीं है। मैं स्व-घोषित करता/करती हूँ कि किसी भी सक्षम न्यायालय द्वारा मेरे विरुद्ध न तो कोई दोषसिद्धि हुई है और न ही वर्तमान में कोई आपराधिक प्रकरण लंबित है। उपरोक्तानुसार दी गई जानकारी सत्य एवं विश्वास करने योग्य है।

- संलग्न-**
- 1 शैक्षणिक योग्यता से संबंधित प्रमाण-पत्र।
  - 2 आधार/मतदाता परिचय-पत्र।
  - 3 सामाजिक कार्यानुभव का प्रमाण-पत्र।
  - 4 विशिष्ट उपलब्धि या कार्य से संबंधित प्रमाण-पत्र।
  - 5 एक अतिरिक्त पासपोर्ट साईज फोटोग्राफ।
  - 6 अन्य प्रमाण-पत्र। (.....)

स्थान : .....  
दिनांक : .....

आवेदक/आवेदिका के हस्ताक्षर